


**LEHEN IL-PARROĊĊA  
TAL-QALB BLA TEBGĦA TA' MARIJA  
BURMARRAD**

Ġunju 2016

Nru: 396

**Kollox f'qalbha!**



Matul dan ix-xahar li fih niċċelebraw il-festa tal-Qalb bla tebgħa ta' Marija nisimġhu kemm-il darba s-silta tal-Vangelu li tgħid li: “omm Ġesù kienet tgħożż f'qalbha dawn il-ħwejjeg kollha” (Lq 2, 51).

Bħal Marija ahna wkoll irridu nkunu l-komunità nisranija li tixxennaq u tiġġennen biex tisma' lil Ġesù! Meta nisimġhu l-Kelma tiegħu niskopru aktar is-sbuħija ta' hajjitna stess u tad-dinja ta' madwarna u nitgħallmu nwasslu din is-sbuħija lil ħutna. Hekk insiru xhieda tal-imħabba ta' Alla lejn dawk li hu stess ħalaq.

Jalla l-kliem u ċ-ċelebrazzjonijiet ta' dan ix-xahar ngħożżuhom f'qalbna biex inħalluhom jiġbduna lejn il-ħajja vera.

*P.Christian Anthony Borg OFM Conv.  
Kappillan*

**Issa tista' taqra r-rivista Flimkien online:**

[https://issuu.com/spieldeg/docs/0616\\_flimkien\\_unju](https://issuu.com/spieldeg/docs/0616_flimkien_unju)

## **Il-Familja taghna**



Matul ix-xahar ta' Mejju għaxart itfal irċewew is-sagrament tat-Tqarbin għall-ewwel darba. Dawn huma: Lauren Agius, Denzel Bonnici, Mariah Camilleri. Jake Grima, Milà Grima Pulo, Martha Pisani, Miryana Sammut. Kyran Lee Spiteri, Maria Vella u Timothy Zarb.

## **Fjuri**

Min jixtieq jagħmel bukkett fjuri fil-Knisja għall-jiem tal-Festa għandu jhalli ismu fis-sagristija mill-aktar fis.



## **Għajnuna lill-Parroċċa**

Ma' din il-ħarġa tal-fuljett qegħdin tircievu *envelope* li fih qegħdin nitolbukom tibgħatu għajnuna finanzjarja skont ma tistgħu biex intaffu xi ftit mill-ispejjeż li l-parroċċa tagħmel fil-jiem tal-Festa. Dawn imorru għall-armar u d-dawl fil-Knisja, għall-predikaturi u korijiet, għax-xemgħat u ż-żejt u hwejjeġ oħra. Perċentwal minn dak li tagħtu f'dawn l-envelopes jintuża bħala għajnuna lill-familji fil-bżonn tal-parroċċa tagħna.

Nirringrazzjawkom minn issa tal-għajnuna tagħkom.



## Kalendarju – Ġunju 2016

- 3** Festa tal-Qalb ta' Ġesù.  
Fis-7pm issir l-aħħar laqgħa għall-ġenituri u l-parrini tat-tfal tal-Grizma fiċ-Ċentru.
- 4** Jum il-Festa Liturgika tal-Qalb Bla Tebġha ta' Marija. Fis-7pm issir quddiesa Solenni li titmexxa mill-Kan. Dun John Muscat Kappillan tal-Fontana.
- 11** Quddiesa mmexxija minn Mons. Arcisqof Charles Scicluna li fiha jkun amministrat is-Sagrament tal-Konfermazzjoni fis-7pm.
- 18** *Festa Familja* fuq iz-zuntier mit-8pm 'il quddiem.
- 19** *Ftuħ tal-Festa*: Fis-6.30pm Rużarju mmeditat u fis-7pm Quddiesa li fiha jingħata l-mandat lil-letturi u ssir il-vestizzjoni tal-abbatini godda li jwiegħdu u jgeddu l-impenn tagħhom. Waqt il-quddiesa tinhareġ l-istatwa minn niċċa u titqiegħed taht il-mant.
- 20** Fid-9.30am Quddiesa għall-anzjani tal-parroċċa mmexxija minn P. Antoine Apap OFM Conv., fis-6.30pm Rużarju u Kurunella, fis-7.00pm Quddiesa għat-tfal immexxija minn P. Andrew Galea OFM Conv., u tkun animata mill-istudenti Frangiskani Konventwali.
- 21** Fis-6.30pm Rużarju u Kurunella, fis-7.00pm Quddiesa għall-miżżewġin u l-koppji mmexxija minn Dun Brendan Mark Gatt. Jieħdu sehem b'mod speċjali dawk li qed jicċelebraw xi anniversarju partikolari ta' żwieġ u dawk li qed ihejju għaż-żwieġ.

- 22-24** *Tridu bi thejjija għall-Festa:* fis-6.30pm Rużarju, fis-7.00pm Quddiesa bl-omelija mmexxija minn Dun Luke Cutajar. Wara l-quddiesa u kant tal-antifona u tingħata l-barka.
- 25** *Lejlet il-Festa:* Fis-5.45pm Transulazzjoni Solenni li titlaq mill-knisja għaċ-Ċentru Parrokkjali u lura, Għasar Solenni u Quddiesa mmexxija mill-W.R.P. Ġorġ Zammit OFM Conv., Ministru Provincjal.
- 26** *Jum il-Festa:*  
 Fil-5.30am – Rużarju  
 Fis-6.00am – Quddiesa letta  
 Fit-8.45am –Tifhir ta’ Sbieħ il-Jum  
 Fid-9.00am – Quddiesa Solenni  
 Fil-11.15am – Quddiesa letta  
 Fis-6.00pm – Għasar Solenni  
 Fis-6.30pm – Quddiesa kantata  
 Fis-7.30pm – Hruġ tal-Purċissjoni bl-Istatwa Titulari tal-Qalb Bla Tebġha ta’ Marija. Il-purċissjoni tgħaddi minn Triq Burmarrad, Triq San Pawl Milqi, Triq Papa Ġwanni Pawlu II, Triq il-Magħsar u Triq Burmarrad. Hekk kif l-istatwa tasal fuq iz-zuntier tal-knisja, tingħad il-kurunella u titkanta l-Ave Marija mis-Soprana Pauline Vella.  
 Fl-10.15pm – Dhul tal-istatwa bil-kant tal-antifona u Barka Sagramentali.

-----

Nirringrazzjaw lil dawk kollha  
 li matul is-sena kollha  
 jaħdmu għall-ġid tal-parroċċa  
 u biex ikunu organizzati l-festi b’mod dinjituż.

**Nawguraw il-Festa t-Tajba lill-parruċċani kollha!**